

Walking in the Light (12 Nov.2017)

ආලෝකයේ හැසිරීම

වචන වලට වඩා වේගයෙන් ක්‍රියා කරන බවත් යේසුස්වහන්සේ තුළ අප ගතකරන ජීවිතය අපගේ ක්‍රියා තුළින් ඵලදායීවෙන්නට අවශ්‍ය බවත් යේසුස්වහන්සේ ආලෝකය බැවින් අප ආලෝකයෙහි හැසිරෙන්නට ආශා විය යුතු බවත් දෙවියන්වහන්සේගේ ආලෝකය ඉදිරියේ අපගේ කිසිම දෙයක් සැඟවී නොතිබෙන අතර දේව වචනයේ ආලෝකයට සියල්ලම ඵලදායීවෙන බවත් යේසුස්වහන්සේ තුළ අප එක්සත් බව පෙන්නන පිණිස එකමුතු වීමට අප කැමතිවන බවත් දේවරාජ්‍යය ගොඩනංවන පිණිස එක අරමුණක් උදෙසා එක් ශරීරයක් යටතේ අප එකමුතුවන බවත් අප කියන දේවල්, අපගේ කට්ටි අනෙක් අය වර්ධනය කරන්නට සහ දිරිගන්වන්නට නිතරම අනුග්‍රහයෙන් ද ලුණෙන් රසවත්වද තිබිය යුතු අතර එකිනෙකා ගැන යාච්ඤා කිරීම අත් නොහැරිය යුතු බවද මම පසු ගිය සතියේ කිවෙමි.

1 යොහන් 1:5-7 (මැසේස් බයිබලය) ක්‍රිස්තුස්වහන්සේගෙන් අප අසා ඔබලාට පවසන පණිවිඩයේ හරය නම්: දෙවියන්වහන්සේ ආලෝකයයි, පවිත්‍ර ආලෝකයයි; උන්වහන්සේ තුළ අන්ධකාරයේ සලකුණක්වත් නැත. උන්වහන්සේ සමග ජීවිතයේ පංගුකාරකමක් ඇතැයි කියමින් අන්ධකාරයෙහි හැසිරෙන්නෙමු නම්, අප සැබවින්ම බොරු කියනවා මිස අප කියන දේ අනුව ජීවත් නොවන්නෙමු. නමුත් දෙවියන්වහන්සේ ආලෝකයට සිටින්නාක් මෙන් අපත් ආලෝකයේ හැසිරෙන්නෙමු නම්, අපේ සියලු පාපවලින් අපව පවිත්‍ර කරන්නාවූ, දෙවියන්වහන්සේගේ පුත්‍රවූ, යේසුස්වහන්සේගේ පූජාවලු ලේවලින් අපටද එකිනෙකා සමග පංගුකාරකම අත්දැකිය හැකිවේ.

ඇත්තටම ආලෝකයේ හැසිරීම යන්නෙහි අර්ථය කුමක්දැයි පැහැදිලි කිරීමට මට අවශ්‍යයි.

කිතුණු කවය තුළ නිවැරදි මාර්ගයේ සිටීම හෝ නිවැරදිව ක්‍රියා කිරීම සහ කිසි වරදක් නොකිරීම යැයි අප නිතරම කියන්නෙමු. නමුත් එහි ඊට වඩා වැඩි දෙයක් එහි ඇත. ආලෝකයෙහි හැසිරීම යන්නෙහි අර්ථය නම් යේසුස්වහන්සේ අනුගමනය කිරීමෙන් අපගේ ජීවිත තුළ තිබෙන සෑම පාපයක්ම සහ පාපී ක්‍රියාවන් අත්හැර/ඉවත දැමීමයි.

යේසුස්වහන්සේගේ ගෝලයෙක් වීම යන්නෙහි අදහස කුමක්ද? යන ප්‍රශ්නය බඳාදා, සයිමන් විසින් අසන ලදී. එය නම් හරියටම මෙයයි, ආලෝකයේ යේසුස්වහන්සේව අනුගමනය කිරීමයි. යම් කෙනෙක් ක්‍රිස්තුස්වහන්සේ තුළ සිටින්නේ නම්, නව මැවිල්ල පැමිණ ඇත, පරණාදේ පහව ගොස් ඇත, අලුත්දේ පවතින පිණිස පැමිණ ඇත (2 කොරින්ති 5:17).

ආලෝකයේ හැසිරීම ගැන පරණ ගිවිසුමේ සඳහන්වෙයි. යාකොබ්ගේ නිවසේ අයට ආලෝකයේ හැසිරෙන්නට කැඳවයි, යෙසායා 2:5. එයම ගීතාවලිය 89:15 සඳහන් කරයි.

ඒ කෙසේ වෙතත් යේසුස්වහන්සේ තමන් ලෝකයේ ආලෝකය බව නවගිවිසුමෙහි ප්‍රකාශ කරනසේක **යොහන් 8:12**. එසේම යේසුස්වහන්සේ අනුගමනය කරන තැනැත්තා, අන්ධකාරයේ නොඇවිදිනු ඇත නමුත් ජීවිතයේ ආලෝකය ඔහුට ඇත. ඇවිදීම හෙවත් හැසිරීම යනු කෙනෙකුගේ ජීවිතය ජීවත් වීමයි. එය කෙනෙකුගේ ජීවිතය ජීවත්වන ආකාරය හෝ ජීවිත රටාව යයි සැලකිය හැක. එය නොකඩවා, ක්‍රියාවලියක් ලෙස සිදුවෙයි. අප යේසුස්වහන්සේ වෙතට පැමිණ උන්වහන්සේ අපේ ස්වාමියා ලෙස සහ ගැලවුම්කරු ලෙස පිළිගන්නා විට එය එතැනින් නොනවතියි. එය දිගින් දිගටම ක්‍රියාත්මකවෙත යන, දිනපතාම උන්වහන්සේගේ වචනයෙන් දී ඇති මගපෙන්වීම් සහ ඉගැන්වීම් අනුගමනය කරමින් සහ සෑම අණකටම කිකරුවෙමින් යන ගමනකි. නුඹලා උන්වහන්සේගේ වචනය

තුළ පවතින්නේ නම් නුඹලා උන්වහන්සේගේ ගෝලයෝ වන්නාහු කියා බයිබල් පදයක් ඇත (යොහන් 8:31). ඔබ දෙවියන්වහන්සේ තුළත් උන්වහන්සේගේ වචනය ඔබ තුළත් පවතින විට ඔබ උන්වහන්සේගේ ගෝලයෙක් වන්නේය. එවිට ඔබ කැමති දෙයක් ඉල්ලන්නට හැකියි, එය ඔබ වෙනුවෙන් ඉටුවෙනු ඇත. (යොහන් 15:7) ශුද්ධකමෙන් හැසිරෙන්නට අප ආශා විය යුතුව ඇත. ආලෝකයේ හැසිරෙන්නට අප ආශා විය යුතුව ඇත. එය ඉරිඳුට හෝ වෙනත් යම් ශුද්ධ ද්‍රවස්කට පමණක් නොව එය අප ස්වාභාවිකව කරන දෙයක් විය යුතුය. මෙම හැසිරීම වර්ධනයට සහ පරිණාමයට සම්බන්ධය. ආලෝකයවන යේසුස්වහන්සේගේ ආලෝකයේ ඔබ හැසිරෙන විට වර්ධනය සහ පරිණාමභාවය අපට දැකිය හැකි විය යුතුය. අපේ ආත්මික ජීවිතයේ වර්ධනය සහ පරිණාමභාවය නැත්නම් යම්කිසි වරදක් තිබේ. ඔබ ප්‍රදර්ශනවලට ආහාර නොදී කුසගින්නේ තැබුවොත් අවසානයේදී ප්‍රදර්ශන මිය යනු ඇත. අප දේව වචනය නැතිව භාමතේ සිටීමට සහ අන්ධකාරයේ

සැඟවුණු රහස් දේවල්වල හැසිරෙන්නට තෝරා ගත් විට අප ආත්මිකව මිය යන අතර සමහර අවස්ථාවලදී එයින් අපව ශාරීරිකවද මරණයට පත්විය හැක.

එපීස 4:11 ආත්මික පරිණාමභාවය උදෙසා දෙවියන්වහන්සේ සපයා ඇති ප්‍රධාන පදයකි. යේසුස්වහන්සේ විසින් සමහරු අපෝස්තුලවරුන් (යවනු ලැබුවන්) විමටද, සමහරු අනාගතවක්තෘන් (දෙවියන්වහන්සේගෙන් පණිවිඩයක් රැගෙන එන්නන්) විමටද, සමහරු එවැන්ප්ලිස්තවරුන් (ශුභාරංචිය ප්‍රකාශ කරන්නන්) විමටද, සමහරු සහා පාලකයන් සහ ගුරුවරුන් විමටද දුන් බව එහි සඳහන් වෙයි.

දෙවියන්වහන්සේ විසින් දෙන ලද මෙම සේවාවන් යටතේ ඉගෙන ගැනීමට සහ ගෝලයන් විමට අප කැමතිවන විට පරිණාමභාවය පැමිණෙයි. මෙම සේවාවන්ට අරමුණු දෙකක් ඇත. පළමුවැන්න නම් සේවය සඳහා අපව සූදානම් කිරීමයි. පළමුකොට අප සූදානම් විය යුතුය. සේවය කිරීමේ කාලයට පෙර සූදානම්වීමේ කාලයක් ඇත. මෙම සේවාවන්වල සේවයකරන්නට අපව හසුරුවා ගන්නා විට අපට පුහුණුවක් ලැබේ.

දෙවැනි අරමුණ නම් ක්‍රිස්තුස්වහන්සේගේ ශරීරය ගොඩනැංවීමයි. දෙවියන්වහන්සේ මෙම සේවාවන් සභාව තුළ තබන්නේ අපව ඇදහිල්ලෙන් එකමුතුකමට සහ පරිණාමභාවයට ගෙන ඒමටයි.

මා ජෙහි සමඟ මෙහි පැමිණීමට පෙර අපෝස්තුලවරයෙක් යටතේ අනාගතවක්තෘ සේවයට සහ එවැන්ප්ලිස්ත සේවයටත් සහාපාලක සේවය යටතේ දේව වචනය ඉගැන්වීමටත් පුහුණුව ලැබුවෙමු. සභාවක නායකත්වය දැරීමට හැකිවන පිණිස අපව ක්‍රිස්තුස්වහන්සේ තුළ පරිණාමභාවයට ගෙන ඒම සඳහා අප හික්මවීම සහ පුහුණුව තුළින් ගියෙමුව.

වර්ධනය වීම උදෙසා අප එකට සම්බන්ධ විය යුතුය. ශරීරයක් වර්ධනය වෙන්නේ එහි කොටස් එකට සම්බන්ධව තිබෙන විටයි. බොහෝ කිතුණුවන් සම්බන්ධ නොවූ ජීවිතයක් ජීවත්වෙමින් කෙසේ හෝ වර්ධනය වීමට සහ පරිණාම වීමට අපේක්ෂා කරති. වර්ධනය පැමිණිය හැක්කේ යේසුස් ක්‍රිස්තුස්වහන්සේ තුළින් පමණි. මක්නිසාද උන්වහන්සේ තුළින් සම්පූර්ණ ශරීරය එකට සම්බන්ධවී පවතින්නට සහයෝගය දක්වන සෑම අස්ථිබන්ධනයක්ම උපකාරවෙයි. සෑම කොටසක්ම එයට අයිති වැඩ කොටස කරනවිට ඒවාම තම තමන් ප්‍රේමයෙන් වර්ධනය වෙමින් ගොඩනංවා ගනියි (**එපීස 4:16**). එබැවින් මුලු ශරීරය ඉගෙනුම සහ ශක්තිය ලබන පිණිස අප යේසුස් ක්‍රිස්තුස්වහන්සේගේ ශරීරය ලෙස ක්‍රියාශීලීවද සම්බන්ධව සිටීම සහ දේව වචනයේ ආලෝකය තුළ හැසිරීමද විදගත්වේ. එය අප ගැන පමණක් නොවේ නමුත් මා, මගේ සහ මම ගැනට වඩා වැඩි යමක් එහි ඇත. අප ආලෝකයේ හැසිරීම තුළ යේසුස් ක්‍රිස්තුස්වහන්සේගේ ශරීරය කෙරෙහි ධනාත්මක ලෙස හෝ රිණාත්මක ලෙස බලපෑමක් ඇති කළ හැකි ඉතා ඈතට යන ප්‍රතිඵල ඇත. ඔවුන් ඇදහිල්ලෙන් හෝ ශරීරයවන ඇදහිලිවන්තයන්ගෙන් ඉවත්ව යනවිට එය ශරීරයේ වර්ධනයට බාධාවක් විය හැකි බව බොහෝදෙනා

දැන නොගනිති.

දෙවියන්වහන්සේම ආලෝකය සිටින්නාක් මෙන්ම අපත් ආලෝකයේ හැසිරෙන්නන් නම් අපව අපගේ සියලු පාපවලින් පවිත්‍ර කරන්නාවූ, දෙවියන්වහන්සේගේ පුත්‍රවූ යේසුස්වහන්සේගේ පූජා කරන ලද ලේ තුළින් අපද එකිනෙකා සමග පංගුකාරයන් වන්නෙමු. අපගේ කිතුණු වගකීම නම් අපට දෙවියන්වහන්සේ දන්නාවූ ආලෝකයේ ජීවත් වීමයි: “ දැන් ඔබ ස්වාමීන්වහන්සේ තුළ ආලෝකයයි, ආලෝකයේ දරුවන් මෙන් හැසිරෙන්න” (එපීස 5:8). අප ආලෝකයේ ඇවිදින විට, අපට අන්ධකාරයේ ඇවිදිද නොහැක.

මතෙව් 5:16 අනුන්ට දකින්නට හැකිවන පිණිස ඔබලාගේ ආලෝකය බබලාවා. එවිට ඔබ කරන යහපත් දේවල් ඔවුන් දැක ස්වර්ගයේ සිටින ඔබගේ පියාණන්වහන්සේට ගෞරව කරනවා ඇත. අප වැඩි වැඩියෙන් යේසුස්වහන්සේ මෙන් වීම දෙවියන්වහන්සේගේ සැලැස්මයි.

යේසුස්වහන්සේ ඔබට ප්‍රේමකරනසේක. උන්වහන්සේට ඔබ සමග සම්බන්ධතාවයක් තබා ගැනීමට අවශ්‍යයි. ඔබට ප්‍රීතියෙන් පිරුණු අරමුණක් ඇති ජීවිතයක් දීමට උන්වහන්සේ කැමතිවනසේක.

යේසුස්වහන්සේට අතීතය වෙනස් කළ හැක. පාපය සහ පරාජය තිබුණු ස්ථානවලට ගොස් ඔබේ ගල්ලෑල්ල පිසදමා පවිත්‍ර කිරීමට ඔබට නොහැක. ඔබේ අතීතය පවිත්‍රකොට ඉවත්කර ඇත. ඊයෙන් අදත් සදාකාලයටත් යේසුස්වහන්සේ එකාකාරමය. ඔබ කෙරෙහි ඇති උන්වහන්සේගේ ප්‍රේමය අත්හරින්නේවත් වියළෙන්නේවත් අඩුවෙන්නේවත් නැත. ඔබේ නරකම පැත්ත ගැන දැනගෙනත් යේසුස්වහන්සේ ඉතාම හොඳදේ ගැන විශ්වාස කරනසේක. ඇයි? මක්නිසාද උන්වහන්සේ ඔබව දකින්නේ ඔබ සිටින ආකාරයෙන් නොව උන්වහන්සේ ඔබ තුළ ක්‍රියා කළ පසුව උන්වහන්සේගේ දරුවෙකු ලෙස ඔබ පත්වෙන ආකාරයටය. උන්වහන්සේ විශ්මිත මිතුරෙකි. යේසුස්වහන්සේ වෙත ඔබ උදෙසා උසස් අනාගතයක් ඇත. ඔබට උන්වහන්සේ කෙරෙහි විශ්වාසය තැබිය හැක. උන්වහන්සේගේ සැලසුම් ඔබට විපතක් කරන පිණිස නොව ඔබට යහපත කරන්නටත් අනාගතයක් සහ බලාපොරොත්තුවක් දෙන පිණිසත්ය (ප්‍රීතිමත් අපේක්ෂාවක්/අනාගතය ගැන කලින් බලාපොරොත්තුවීමක්). යේසුස්වහන්සේ ඔබගේ යාවිඤ්ඤාවන් අසනසේක.

ඔබට මේ යේසුස්වහන්සේව දැනගැනුනා ගන්නට අවශ්‍යද?

යාවිඤ්ඤාව: දයාබර යේසුස්වහන්ස, මගේ ජීවිතයේ මා කර තිබෙන වැරදි දේවල් ගැන මම කණගාටු වෙමි. මම ඔබගෙන් සමාව ඉල්ලමි. මගේ පාපවලින් මා නිදහස් කරන පිණිස කුරුසියේ මැරුණාට ස්තූතියි. මගේ ජීවිතයට වැඩිය මැනවි. මාගේ ස්වාමීන්වහන්සේ සහ ගැලවුම්කරු ලෙස මම ඔබව විශ්වාස කරන්නෙමි. ස්වාමීන්වහන්ස, ඔබගේ ශුද්ධාත්මයෙන් නිතරම මාව පිරව්ව මැනවි. ආමෙන්.